

प्राचीन भारताचा इतिहास

5

प्रा.विठ्ठल बाबुराव गुंडे
इतिहास विभाग प्रमुख

कालिका देवी कला वाणिज्य व विज्ञान महाविद्यालय
शिरूर कासार
अभ्यास पत्रिका- 5

४) उपनिषदे :- वैदिक आर्याच्या तत्त्वज्ञानाचे पूर्णरूप म्हणजे उपनिषदे होय. आरण्यकांत ब्राह्मज्ञानाची जेवढी चर्चा झाली, तेवढ्या भागाला उपनिषद म्हणतात. ब्राह्मणग्रंथाच्या नंतर आरण्यके व उपनिषदे येतात म्हणून त्यांना वेदान्त असेही म्हणतात. वैदिक ज्ञानाचा अंतिम निष्कर्ष व ध्येय यामध्ये सांगीतले आहे. असे शंकराचार्य सांगतात. उपनिषद हा शब्द उपनिसद म्हणजे 'जवळ बसणे' या धातूपासून निघाला असून त्याचा मूळ अर्थ गुदज्ञानाची माहिती घेण्यासाठी छात्राने गुरुजवळ बसणे हा आहे. उपनिषदे ही ब्राह्मणग्रंथाची अंगभूत अंगे आहेत. मुख्य उपनिषेद ही इ.स.पू. १२०० ति ६०० पर्यंतच्या काळात रचली आहेत. जीवात्मा व परमात्मा या दोन विषयाचे तात्त्विक विवेचन या ग्रंथातून केलेले आहे. 'तत्त्वमसि' हा उपनिषदांच्या तत्त्वज्ञानाचा गाभा आहे. भारतीय तत्त्वज्ञानाची बैठक उपनिषदांनी घातली आहे. आत्मज्ञानासाठी तप, संन्यास, योग इ. मार्ग सांगीतले आहे. वेवरच्या मते २३५ उपनिषदे आहेत. मुक्तिकोपनिषदात १०८ उपनिषदे सांगितली आहे. ईश, केन, कठ, प्रश्न, मुण्डक, माण्डूक्य, तैत्तिरीय, ऐतरेय, छान्दोग्य, बृहदारण्यक ही दशोपनिषदे जूनी व महत्वाची आहेत. कौषीतकी, मैत्रायणी, शेताश्वर मिळून त्रयोदश उपनिषदे प्रसिद्धु आहेत.

५) वेदांगे - वेदाची पुरकशास्त्रे म्हणजे वेदांगे होय. वेद परंपरातील सिद्धांत सुत्रसुपाने एकत्र ग्रंथित करण्यात आले या वाडःमयास सुत्रवाडम्य असे म्हणतात. श्रवम परंपरेने आलेले ज्ञान स्मरणात राहण्यासाठी हे वाडमय असल्याने त्यास सृती असे म्हणतात. हे ग्रंथ वेदांच्या अंगभूत असल्याने त्यांना वेदांगे म्हणतात. एकूण ६ वेदांगे आहेत. १) शिक्षाया वेदांगामध्ये स्पष्ट उच्चार आणि संहिता - पाठ कसा घ्यावा याची माहिती आहे. शिक्षेच्या ग्रंथाना प्रातिशाख्ये असे म्हणतात. २) कल्पयाचे तीन भाग आहे. श्रौतसुत्र - यज व इष्टी संबंधीचे नियम सांगीतले आहे. गृहसुत्र-यामध्ये इहलोक व परलोक या संबंधीची कर्तव्य सांगीतली आहे. धर्मसुत्र-यामध्ये सामाजिक जीवनासंदर्भातील नियम आहे. शुल्क सुत्र-यामध्ये यजकुंडाच्यी रचनेसंदर्भात माहिती दिलेली आहे. कल्पसूत्रामध्ये धर्म, समाज, राजनिती संदर्भात माहिती सांगीतलेली आहे.

३) व्याकरण - यामध्ये व्याकरण विषयक नियमांचे विवेचन केले आहे. पाणेतोच्या अष्टाध्यायीलाय वेदांग व्याकरण मानतात. ४) निरुक्त - वेदातील कठिण भाषेचा अर्थ सांगितालेला आहे. निरुक्त हा ग्रंथ यास्काराचार्य लिहिला. ५) छंद - वैदिक मंत्र विशिष्ट छंदातच मुंटला पाहिजे असा दंडक होता. त्यामुळे या शास्त्राचा विकास झाली. पिंगलाची छन्दसुत्रे ही वेदांग मानली जातात. ६) ज्योतिष - यामध्ये ऋग्वेद ज्योतिष, यजुर्वेद ज्योतिष, अर्थवेद ज्योतिष असे तीन भाग आहेत. ग्रह कालगणना, नक्षत्र, युगकल्पाना इ. माहिती आहे. आर्यभट्ट, लल, वराहमिहिर, ब्रह्मगुप्त, भास्कराचार्य इत्यादींना ज्योतिषशास्त्राची प्रगती केली.

७) उपवेद - आयुर्वेद, धनुर्विद्या, गांधर्ववेद, शित्यकला व इतर कला या विषयावरील ग्रंथ म्हणजे उपवेद होय. अर्थशास्त्र हा ग्रंथ उपवेदांत यामध्ये समावेश होतो.

७) धर्मशास्त्रे व स्मृति वाङ्मय - प्राचीन भारताच्या कायदेविषयक साहित्याला धर्मशास्त्र म्हणतात. हिंदू कायद्याची मुळ बिजे कल्पसुत्रातील धर्मसुत्र, व गृहसूत्र यामध्ये सापडतात. सर्व धर्मसुत्रांत गौतमाचे धर्मसुत्र हे प्राचीन असावे. बौद्धायन धर्मसूत्र, वाशिष्ठधर्मसुत्र मानवधर्मसुत्र, हारितधर्मसुत्रे इ. धर्मशास्त्रे आहेत. धर्मशास्त्रा प्रमाणेच स्मृतिचे महत्व असाधारण आहे. वारसाहकक, दानविधान, स्त्रीधन, कुटुंबपङ्क्त, माहमाना इ. संदर्भात हिंदुकायदा स्मृतिग्रंथ आहेत. मनुस्मृती ही प्राचीन असून याज्ञवलक्य, विष्णु नारद, पराशर, बृहस्पति इ. स्मृतिग्रंथ आहेत.

८) महाकाव्य - रामायण व महाभारत ही दोन महाकाव्य आहेत. रामायण हे महाकाव्य वालिमकिने रचले असून ते ७ कांड आणि २४००० श्लोक आहेत. त्याला आदिकाव्य म्हणतात. महाभारताची रचना व्यास यांनी केली. कौरव-पांडव यांच्यातील संघर्ष वर्णन केले आहे. महाभारतामध्ये १ लाख श्लोक आहेत म्हणून त्याला शतसाहस्री संहिता म्हणतात.

९) पुराण - पुराणांची रचना इ. स. ४०० च्या दरम्यान झाली असावी. १८ पुराणे व १८ उपपुराणे आज उपलब्ध आहेत. विष्णु, वायू, मत्स्य, ब्रह्म, भविष्य ही पुराणे इतिहायाची साधन म्हणून उपयुक्त आहेत. प्रत्येक पुराणाचे पाच भाग पाडले आहेत. पुराणातून राजकीय, सामाजिक, धार्मिक माहिती मिळते.

- ब) धर्मनिरपेक्ष किंवा लौकिक साधने - धर्मग्रंथा शिवाय इतर जे साहित्य आहेत ती सर्व धर्मनिरपेक्ष साधने होय. ही साधने संस्कृत, प्राकृत, अप्रमंश, दाविड कन्नड इ. भाषेत आहेत. या शिवाय प्राकृत भाषेच्या पाली, अर्धमागधी, मागधी, शौरसेनी, महाराष्ट्री इ. अनेक उपप्रकारच्या भाषेतीह साधनामध्ये लेखन झालेले आहे. धर्मनिरपेक्ष साधनामध्ये चरित्रे, काव्य, कथा, काढंबरी, नाटक, शास्त्रीय साधने महत्वाची आहेत.

१) चरित्र ग्रंथ - प्राचीन भारतामधील चरित्रग्रंथ हे महत्वाचे साधन आहे. अश्वघोषचे बुद्धचरित्र हा सर्वात प्राचीन चरित्रग्रंथ आहे. बाणभटाच्या हर्षचरित्र मधून हर्षवर्थनाची माहिती मिळते. वाकपतीने कनोजच्या यशोर्धर्मनच्या जीवनावर गौडवह या चरित्र ग्रंथाचे लेखन केले. बिलहाणाने चालुक्य राजा विक्रमादित्याच्या जीवनावर विक्रमाकदेवचरित्र, जयसिंहाने – कुमारपालचरित्र, भोजप्रबंध इ. महत्वाचे चरित्र ग्रंथ आहेत. त्यामधून ऐतिहासिक माहिती मिळते.

२) काव्य - संस्कृत काव्याचा उदय इ. स. पूर्व दुसऱ्या शतकात झाला असावा. संस्कृत काव्याची बीज वैदिक वाड्यात आढळते. आज सर्वात जुने असे उपलब्ध काव्य म्हणजे अश्वघोषचे बुद्ध चरित्र होय. अश्वघोषचे सौदशनंद, बुद्धचरित्र, कुमारलाटचे सुत्रालंकार, कालिदासचे कुमार संभव, मेधदुत, रघुवंश, भारविचे - किरातार्जुनीय इ. प्रमुख काव्य आहेत. या शिवाय काही लौकिकगीते आहेत. त्यामध्ये नलोदय, शृंगारतिलक, इ. समावेश होतो. प्राचीन काळातील कविता संग्रहामध्ये कवीन्द्र - समुच्यय, सदुकितिकरणामृत, सुभाषित मुक्तावली इ. काव्य संग्रहाचा समावेश होतो. या काव्यामधून तत्कालीन संस्कृतीचे स्वरूप पहावयास मिळते.

३) नाटक - भारतीय नाट्याचे उगमस्थान ऋग्वेदात आहे. वेदकालीन मुकाभिनय व करमणूकीकरता सांगितलेल्या दंतकथा यांच्या संयोगामुळे नाटकाचा उदय झाला असे म्हणता येईल. भारतीय नाट्याची जन्मभूमी शैरसेनची राजधानी मथूरा होय. अश्वघोष हा सर्वात प्राचीन नाटककार असून त्याचे सारीपुत्त - प्रकरण हे नाट्य वाडमयातील पहिले नाटक मानले जाते. भासाने १३ नाटके लिहिली. कालिदासने शाकुंतला, मालविकाग्रिमित्र, विक्रमोर्वशीय ही नाटके लिहिली. विशाखादत्ताने मुद्राराक्षस हे चंद्रगुप्ताच्या जीवनावर नाटक लिहिले आहे. हर्षवर्धनाची नागनंदा, रत्नावली, प्रियदर्शका ही नाटके आहे. भट्टनारायणचे वेणीसंहार, भवभूतिचे मालतीमाधव, महावीरेचरित्र, उत्तररामचरित्र इ. नाटके आहेत. नाटकामधून तत्कालीन राजकीय, सामाजीक, धार्मिक जीवनाची माहिती प्राप्त होती.

४) कथा - कादंबरी - कथा वाडमयाची सुलवात वेदामधील पुरुरवा-उर्वशीच्या कथापासून झाली. दंतकथा, आख्यायिका, गोष्टी, परिकथा, उपदेखपद कथा हे. कथाचे प्रकार आहेत. अतिप्राचीन कथासंग्रह म्हणजे बौद्धधर्मीयांचे अवदान हा होय. पंचतंत्र, जातककथा, बृहदकथासंग्रह या दंतकथा आहेत. आंध्रप्रदेशाचा प्रधान गुणाळ्याने बृहकथा पैशाच्या भाषेत लिहिली आहे. सोमदेवाचे कथासरितसागर क्षमेन्द्राचे बृहतकथामंजरी दंडीचे दशकुमारचरित्र सुवन्धुने वासवदात्ता कथा लिहिली. शुक्रसप्तती या कथेचे फारशी भाषांतर त्रुतीनाम या नावाने केले आहे. श्रीहर्षाच्या दरबाराचा राजकांबी बाणभट्टाने कादंबरी व हर्ष चरित्र दोन ग्रंथ लिहिले. या साहित्यातून लोकजीवन, लोकसमजूती, राजा - सामान्य माणसाचे जीवन याची माहिती मिळते. कादंबरी हा प्रकार बाणभट्टाने लोकप्रिय केला.

५) शास्त्रीय वाडमय - शास्त्रीय वाडमयाची सुरुवात वैदिककाळात झालेली दिसते. शास्त्रीय वाडमयाच्या अनेकशाखा आहेत १) व्याकरण - भारतीयांचे आद्यशास्त्र म्हणजे व्याकरण होय. त्याच्या अभ्यासाची सुरुवात शाकल्याच्या ऋग्वेदाच्या पदाने झाली. निरुक्त हा या विषयावरील पहिला ग्रंथ आहे. पाणिनीचे अष्टाध्याची (शब्दनुशासन), कात्यायनाचे वार्तिक, पंताजलीचे महाभाष्य भर्तुहरीचे वाक्यपदीय इ. महात्म्याचे ग्रंथ आहेत. पंतंजलिचे महाभाष्य हे सर्वात जुने भाष्य होय. २) कोष - भारतामध्ये कोषरचनेची सुरुवात कश्यपमुनीच्या निधण्टू ग्रंथापासून झाली. धातुपाठ व गणपाठ ही कोशाची पूर्वतयारी असे म्हणावे लागले. प्राचीन काळातील आद्यकोष म्हणजे अमरसिंहाचे नामलिंगानुशासन (अमरकोश) होय. या ग्रंथावरील सर्वांत प्राचीन टिका लिहिली ते म्हणजे क्षीरस्वार्मींची उदघाटन होय. सर्वांनंदाने टीकासर्वस्य या नावाने ही टिका लिहीली सुभूतीची कामधेनू बृहस्थति रायमुक्तामणीची पदचंद्रिका इ. महत्वाचे ग्रंथ आहे. ३) धर्मशास्त्र - प्राचीन भारताच्या कायदेविषयक साहित्याला धर्मशास्त्र हे नाव आहे. कल्पसुत्रातील धर्मसुत्रे व गृहसुत्रे यमध्ये कायद्याचा उगम झाली. गौतमाचे धर्मसुत्र, वाशिष्ठचे धर्मसुत्र, बैधायनचे धर्मसुत्र, वैष्णावचे धर्मसुत्र इ. महत्वाची आहेत.

- ४) स्मृति - धर्मशास्त्रावरील सर्वात लोकप्रिय ग्रंथ म्हणजे मनुस्मृति होय. याज्ञवलव्य स्मृति, नारदस्मृति बृहस्पतिस्मृत इ. ग्रंथ महत्याचे आहेत. हिंदू कायदा स्मृतिवर आधारलेला आहे. यात कायदे विषयक माहिती आहे.
- ५) छंदशास्त्र पिगलाचा छंद - सुत्र हा छंदशास्त्रावरील पहिला ग्रंथ होय. भरत, जयदेव, वराहमिहिर, उत्पलाने ही छंदशास्त्राच लेखन केले.
- ६) नाट्यशास्त्र - भरतमुनीचे नाट्यशास्त्र हा यावरील पहिला ग्रंथ होय त्याला नाट्यवेद किंवा पाचवावेद असेही म्हणतात. धनंजयचा दशरूपक विश्वनाथचा साहित्यदर्पन हे नाट्य शास्त्राचे प्रमुख आहेत. धनिकाने अवलोक नावाची टिका लिहिली. नाट्यशास्त्राबदलची माहिती आहे.
- ७) साहित्यशास्त्र - साहित्यशास्त्रावरील सर्वात प्राचीन ग्रंथ म्हणजे अग्निपुराण होय. भामह व दडीयांनी साहित्यशास्त्रावर स्वतंत्रपणे ग्रंथनिर्मिती केली. भामहाचे काव्यालंकार, दण्डिचे काव्यादर्श, उद्भटाचे अलंकारसारसंग्रह, वामनचे काव्यालंकारसुत्र रुद्रटचे काव्यालंकार, राजशेखरचे काव्यमीमांसे इ. महत्याचे ग्रंथ आहेत.
- ८) राज्यशास्त्र -

राज्यशास्त्रात अर्थशास्त्र, दंडनिती, राजनिती, नितीशास्त्र असेही म्हणतात. कायदा, अर्थशास्त्र व समाजशास्त्र इ. माहीती या शास्त्रामध्ये येते. महाभारताच्या शांतिपूर्व धर्मसूत्र, धर्मशास्त्र यामध्ये याची माहिती मिळते. राज्यशास्त्रामधील कौटिलीयाचे अर्थशास्त्र हा महत्त्वाचा ग्रंथ आहे. **कामन्दकचे** नितिसार सोमेश्वराचे 'अभिलाषितार्थ - चिंतामणी, भोजाचे 'युक्तिकल्पतरू' लक्ष्मीधरचे राजनितीकल्पतरू कृष्णदेवरायचे 'अनुकृतमाल्यद इ. ग्रंथ आहेत.

९) **ज्योतिषशास्त्र** - भारतीय ज्योतिषाशास्त्राची सुरुवात वैदिक ऋच्यात आढळते. यजुर्वेदात ४३ ऋग्वेदात ३६ श्लोक ज्योतिष शास्त्रात आढळतात. गार्गीसंहिता, वृद्धगर्गसंहिता (सर्वात जूना ग्रंथ) सुरिष्यपण्णती, महाभारतातील काही भागामध्ये, मानवधर्मशास्त्र यामध्ये माहिती आढळते.

१०) **कामशास्त्र** – सुसंस्कृत व रसिक नागरिक, राजकन्या, उच्चपदवीच्या मुली व गणिका यांच्यासाठी कामशास्त्र आहे असा उल्लेख सापडतो कामशास्त्र ग्रंथामध्ये स्त्रीपुरुष संबंध हा मुख्य विषय असाल तरीही लोकजीवनाची माहिती मिळते. मल्लनाथ-वात्स्यायनाचे 'कामसुत्र' हा सर्वात प्राचीन ग्रंथ होय. यशोधर इंद्रपादचे जयमंगल कोकाचे रतिशास्त्र कल्याणमल्लचे अनंगरंग हे महत्त्वाचे ग्रंथ आहेत. जयमंगला हा ग्रंथ कामसुत्रावरील टीका होय ११) **वैधक शास्त्र** - याचा प्रारंभ अर्थवेदातील कौशिकसुत्र मध्ये झाला. अर्थवेद व शतपथब्राह्मण यामध्ये आरोग्यशास्त्र, शरीरशास्त्र या संदर्भात माहीती आहे प्रथम श्रेणीचा अत्रिय याला मानले जाते. भारतीय वैधकशास्त्राताचे तीन तज्ज म्हणजे चरक, सुश्रूत वाग्भट इ. होय त्यांनी लिहिलेल्या ग्रंथाना संहिता म्हणतात. चरकसंहिता, सुश्रूतसंहिता, अष्टांगहृदयसंहिता (वाग्भटची) इ.